

தங்கையரே தம்பியரே நீங்கள்  
சிந்திக்கும் நேரமிது - கொடும்  
சிங்கப் படையை செங்களத்தில்  
சந்திக்கும் காலமிது  
எங்களினம் வாழ்ந்திடவே  
பங்கமது நீங்கிடவே  
பொங்கி எழுந்திடு புகம்பமாகவே  
சிங்கப் படை எங்கள் தேசம் விட்டோட

தங்கையரே தம்பியரே நீங்கள்...

தங்கத் தலைவனின் பாதையிலே  
தாயக பூமியை மீட்டிடுவோம்  
எங்கும் உரிமைப் புரட்சி வெடித்திட  
ஈழச் சுதந்திரம் காத்திடுவோம்  
மங்கள கீதம் நம் மண்ணில் ஒலித்திட  
மாறா உறுதியில் நாமும் போராடிட

தங்கையரே தம்பியரே நீங்கள்...

ஆணும் பெண்ணும் ஒன்று சேர்ந்து போராடணும்  
ஆதிக்கப் பேய்களும் அஞ்சியே ஓடணும்  
வீட்டுக்கு வீடிங்கு வேங்கையாய் மாறணும்  
வெங்களமாயே விடுதலை தேடணும்  
மானத் தமிழ்க் கொடி வானில் பறக்கணும்  
மாவீரர் கனவினை நாம் நனவாக்கணும்

தங்கையரே தம்பியரே நீங்கள்...

பாலத்தில் காலத்தை ஓட்டுவதா - தமிழ்  
ஈழத்தைச் சிங்களம் ஆட்டுவதா  
வீரம் மானம் இல்லாக் கோழையென்று  
எதிர் காலம் உம்மைப் பழி சாட்டுவதா  
நாளை நமக்கொரு நாடு மலர்ந்திட  
நாடி ஓடிக் களம் ஆடிக் களித்திட

தங்கையரே தம்பியரே நீங்கள்..